

ДОГОВОР

за давање на услуги

Склучен во Скопје на ден _____, _____ 201 ____ година, помеѓу:

- **Агенција за катастар на недвижности- Скопје**, со седиште на ул. Трифун Хаџи Јанев бр. 4 Скопје, со ЕДБ 4030990254533, сметка 210010045078711 депонент НБРМ, застапуван од в.д. директорот Борис Тунцев (во понатамошниот текст: Давател на услугите од една страна), и
- _____, со седиште во _____ со адреса на _____, бр. _____, застапувано од _____ (во понатамошниот текст: Корисник на услугите од друга страна)

ПРЕДМЕТ НА ДОГОВОРОТ

Член 1

Со овој договор се уредуваат видовите на податоци од Геодетско-катастарскиот информационален систем (ГКИС) кои се предмет на издавање кон корисникот на услугите, начинот на нивното издавање и користење, висината на надоместокот за издадените податоци и начинот на плаќање, во согласност со член 36 од Законот за катастар на недвижности.

Член 2

Видовите на податоци кои се предмет на овој договор се:

- дел од векторизиран катастарски план-архивски оригинал на ЦД (сите векторизирани катастарски планови – архивски оригинали за катастарските општини низ кој поминува водот- инфраструктурниот објект), и
- точки од геодетски референтни мрежи во електронска форма на ЦД – координати и надморска височина (за катастарските општини низ кои поминува водот - инфраструктурниот објект).

ОБВРСКИ НА ДАВАТЕЛОТ НА УСЛУГИТЕ

Член 3

По склучувањето на овој договор, податоците предмет на овој договор, договорните страни се договорија Давателот на услугите врз основа на барање/ња доставено/ни од страна на Корисникот на услугите да му ги предаде на користење, бараните податоци заради изработка на геодетски елаборат/ти за запишување на инфраструктурни објекти во катастарот на недвижностите, во согласност со утврдените законски рокови дефинирани во Законот за катастар на недвижности.

ОБВРСКИ НА КОРИСНИКОТ НА УСЛУГИТЕ

Член 4

Издадените податоци од ГКИС можат да се користат еднократно само за намената за која се барани. Давателот на услугите на корисникот на услугите не му го пренесува правото на интелектуална сопственост, односно корисникот на услугите врз основа на овој договор не се стекнува со право на интелектуална сопственост врз податоците кои се предмет на овој договор.

Корисникот на услугите, добиените податоци од член 2 на на овој договор, не смее да ги користи за формирање на нови производи со додадена вредност во комерцијални цели.

Член 5

Договорните страни се согласни Корисникот на услугите при премерот на инфраструктурните објекти да користи податоци (од член 2 алинеја 1) од ГКИС во векторска форма 20 метри лево и 20 метри десно од трасата низ која поминува инфраструктурниот објект.

Член 6

Користењето на податоците кое е во спротивност со одредбите од овој договор е строго забрането и претставува повреда на правата од интелектуална сопственост, заради што Корисникот на услугите може да биде изложен на граѓанска и кривична одговорност согласно со закон, и давателот на услугите има право да бара надомест на штета.

Член 6

Корисникот на услугите нема да го смета Давателот на услугите како одговорен за евентуални пропусти или грешки содржани во податоците кои се предмет на овој договор.

Член 7

За користење на податоците предмет на овој договор се наплатуваат надоместоци, во зависност од количината на искористените податоци, согласно со важечките позитивни прописи.

Единечните цени на услугите, предмет на овој договор, се дефинирани согласно со тарифник на Давателот на услугите.

Висината на износот што се плаќа може да се промени во случај на промена на закон или на тарифникот на Давателот на услугите.

НАЧИН НА ПЛАЌАЊЕ НА НАДОМЕСТОКОТ ЗА КОРИСТЕНИ ПОДАТОЦИ

Член 8

По изработката на геодетскиот елаборат, Корисникот на услугата се обврзува да изврши уплата на надоместок согласно со количината на користените податоци, на начин утврден согласно со овој договор, и тоа:

- на Образец ПП150 на сметката на Давателот на услугите:

Назив и седиште на примач: Буџет на РМ-АКН

Банка на примач: Народна Банка на РМ Сметка

на буџетски корисник: 2100100450 787 11

Приходна шифра и програма: 724166 20

Член 9

Корисникот на услугата се обврзува доказот за платен надоместок да го приложи како прилог кон геодетскиот елаборат за чија изработка биле користени податоците од член 2 на овој договор, во форма на скенирана копија потпишана со валиден дигитален сертификат.

РАСКИНУВАЊЕ НА ДОГОВОРОТ

Член 10

Кога е очигледно дека едната договорна страна нема да ја исполни својата обврска од договорот, другата договорна страна може да го раскине договорот.

ЗАВРШНИ ОДРЕДБИ

Член 11

Сите евентуални спорови кои би произлегле од овој договор, а кои договорните страни не би можеле да ги решат спогодбено, ќе ги решава надлежниот суд во Скопје.

Член 12

За сè што не е предвидено со овој договор, договорните страни се согласни да важат одредбите од Законот за облигациони односи.

Член 13

Овој договор е составен во 6 (шест) еднообразни примероци, од кои по 2 (два) за корисникот и 4 (четири) за давателот на услугите.

Корисник на услугите

Управител

Давател на услугите

Агенција за катастар на недвижности

В.д. директор

м-р Борис Тунцев